

ರಿಂದ ನೀರನ್ನು ಪಂಪು ಮಾಡಿ ಮೇಲಿನ ಜಲಾಶಯಕ್ಕೆ ತುಂಬುವ ಕಾರ್ಯಕ್ರಮವನ್ನು ಸರ್ಕಾರದವರು ಕೈಗೊಳ್ಳುವರೆ ?

ಉತ್ತರ : ಶ್ರೀ ಹೆಚ್.ಡಿ. ದೇವೇಗೌಡ(ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಬಂದಿದೆ. 1982ನೇ ಇಸವಿಯಲ್ಲಿ ಜಲಾಶಯವು ತುಂಬಿ ನೀರನ್ನು ಹೊರಗಡೆ ಬಿಡಲಾಗಿದೆ. 1983ನೇ ಇಸವಿಯಲ್ಲಿ ಮಳೆಯಿಲ್ಲದ ಕಾರಣ ಜಲಾಶಯ ತುಂಬಲಿಲ್ಲ.

ಆ) ಇಲ್ಲ. ಹಾಗಿದ್ದರೂ, ಇದರ ಸಾಧ್ಯತೆ ಬಗ್ಗೆ ಪರಿಶೀಲನೆ ನಡೆಸಲು ಸಂಬಂಧಪಟ್ಟವರಿಗೆ ಆದೇಶ ನೀಡಲಾಗುವುದು.

ಇ) (ಅ) ಪ್ರಶ್ನೆಗೆ ಉತ್ತರ ತಿಳಿಸಿದಂತೆ, ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಈ) ಮತ್ತು ಉ) ಈ ರೀತಿಯ ಪ್ರಸ್ತಾವನೆ ಇಲ್ಲ.

ವಿಷಯ : ಕೊಪ್ಪಳ ತಾಲ್ಲೂಕಿನಲ್ಲಿ ಏತ ನೀರಾವರಿ ಯೋಜನೆ.

ಪ್ರಶ್ನೆ : 196 (562) ಶ್ರೀ ಮಲ್ಲಿಕಾರ್ಜುನ ಬಸಪ್ಪ ದಿವಟರ್ (ಕೊಪ್ಪಳ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :—

ಅ) ಕೊಪ್ಪಳ ತಾಲ್ಲೂಕಿನಲ್ಲಿ 1980—81 ರಿಂದ ಈವರೆಗೆ ಕಾರ್ಯಗತವಾಗಿರುವ ಏತ ನೀರಾವರಿಯ ಯೋಜನೆಗಳ ಸಂಖ್ಯೆ ಎಷ್ಟು ;

ಆ) ಪ್ರತಿಯೊಂದು ಏತ ನೀರಾವರಿ ಯೋಜನೆಗೆ ಎಷ್ಟೆಷ್ಟು ಅರ್ಬರಕ್ತಿಯ ಪಂಪುಗಳನ್ನು ಅಳವಡಿಸಲಾಗಿದೆ ;

ಇ) ಪ್ರತಿಯೊಂದು ಏತ ನೀರಾವರಿ ಯೋಜನೆಯಿಂದ ನಿಗದಿಪಡಿಸಿದಷ್ಟು ಜಮೀನಿಗೆ ನೀರನ್ನು ಒದಗಿಸಲಾಗುತ್ತಿದೆಯೇ ?

ಉತ್ತರ : ಶ್ರೀ ಆರ್. ಎಸ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

ಅ) 5.

ಆ) ಮತ್ತು ಇ) ವಿವರಗಳ ಪಟ್ಟಿಯನ್ನು ಪುಟ 43ರಲ್ಲಿ ಕೊಡಲಾಗಿದೆ.

ವಿಷಯ : ಭದ್ರಾವತಿ ಸಿಮೆಂಟ್ ಕಾರ್ಖಾನೆ ಸರಬರಾಜು ಮಾಡಿದ ಲೆವಿ ಸಿಮೆಂಟ್ ಚೀಲಗಳಲ್ಲಿ ಪ್ರಮಾಣದ ಕೊರತೆ.

ಪ್ರಶ್ನೆ : 197 (722) ಶ್ರೀ ಎಚ್. ಟಿ. ತಿಮ್ಮಪ್ಪ ಹೆಗಡೆ (ಸಾಗರ).— ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :—

ಅ) ಭದ್ರಾವತಿ ಸಿಮೆಂಟ್ ಕಾರ್ಖಾನೆಯಿಂದ ಲೆವಿ ಸಿಮೆಂಟ್‌ನ ಚೀಲಗಳು ತುಂಬಿದ ಲಾರಿಗಳು ಕಾರ್ಖಾನೆಯಿಂದ ಹೊರಗೆ ಬಂದಾಗ ನಾಗರೀಕರು ತಡೆಹಿಡಿದು ಲಾರಿಗಳಲ್ಲಿದ್ದ ಸಿಮೆಂಟ್‌ನ ಚೀಲಗಳನ್ನು ತೂಕ ಮಾಡಿದಾಗ ಪ್ರತಿ ಚೀಲವಲ್ಲೂ 3 ರಿಂದ 15 ಕೆ.ಜಿ.ವರೆಗೆ ಸಿಮೆಂಟ್ ಕಡಿಮೆ ಇದ್ದು ಹಾಗೂ ನಾಗರೀಕರು ಈ ಬಗ್ಗೆ ಸರಕಾರಕ್ಕೆ ದೂರು ಸಲ್ಲಿಸಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಸದರಿ ಮೋಸಕ್ಕೆ ಕಾರಣರಾರು ಹಾಗೂ ಅವರ ವಿರುದ್ಧ ಸರಕಾರದವರು ಕೈಕೊಂಡ ಕ್ರಮವೇನು ;

ಇ) ಅವರ ವಿರುದ್ಧ ಈವರೆಗೆ ಯಾವ ಕ್ರಮವನ್ನೂ ಕೈಕೊಳ್ಳದಿದ್ದರೆ ಅದಕ್ಕೆ ಕಾರಣವೇನು ;

ಈ) ಇಂಥ ಮೋಸವನ್ನು ಇನ್ನು ಮುಂದೆ ಜರುಗದಂತಾಗಲು ಸರಕಾರದವರು ಕೈಕೊಳ್ಳಲುದ್ದೇಶಿಸಿರುವ ಕ್ರಮವೇನು ?

ಉತ್ತರ : ಶ್ರೀ ಎಸ್.ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).— ಅ) ಭದ್ರಾವತಿ ಸಿಮೆಂಟ್ ಕಾರ್ಖಾನೆಯಿಂದ ಲಾರಿಗಳ ಮೂಲಕ ಬಿಡುಗಡೆಯಾದ ಸಿಮೆಂಟ್‌ನ ಕಡಿಮೆ ತೂಕದ ಬಗ್ಗೆ ನಾಗರೀಕರಿಂದ ಯಾವ ದೂರೂ ಸಹ ಬಂದಿರುವುದಿಲ್ಲ.

ಆ) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಉದ್ಭವಿಸುವುದಿಲ್ಲ. ಈ) ಉದ್ಭವಿಸುವುದಿಲ್ಲ.

ವಿಷಯ : ಮಸ್ಕಿನಾಲಾ ಯೋಜನೆ ಬಗ್ಗೆ

ಪ್ರಶ್ನೆ : 198 (710) ಶ್ರೀ ಬಸವರಾಜ ಪಾಟೀಲ್ ಅನ್ನೂರಿ (ಲಿಂಗಸೊಗೂರು).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :—

ಅ) ಲಿಂಗಸೊಗೂರು ತಾಲ್ಲೂಕಿನ ಮಸ್ಕಿನಾಲಾ ಯೋಜನೆ ಯಾವ ವರ್ಷ ಪ್ರಾರಂಭವಾಯಿತು ; ಈಗ ಯಾವ ಹಂತದಲ್ಲಿದೆ ಮತ್ತು ಯಾವಾಗ ಪೂರ್ಣಗೊಳಿಸಲಾಗುವುದು ?